

**राज्यपाल ने मुख्यमंत्री का त्याग-पत्र स्वीकार किया**  
**अगली व्यवस्था तक कार्यवाहक के रूप में कार्य करेंगे मुख्यमंत्री**

लखनऊ: 11 मार्च, 2017

उत्तर प्रदेश के राज्यपाल श्री राम नाईक से आज राजभवन में प्रदेश की मुख्यमंत्री श्री अखिलेश यादव ने भेंट कर मुख्यमंत्री पद से अपना त्याग पत्र प्रस्तुत किया। मुख्यमंत्री के त्याग पत्र को स्वीकार करते हुये राज्यपाल ने नये मुख्यमंत्री की व्यवस्था होने तक कार्यवाहक मुख्यमंत्री के नाते कार्य करने के लिये कहा, जिसे श्री अखिलेश यादव ने स्वीकार किया है। मुख्यमंत्री ने राज्यपाल के सहयोग के लिये आभार व्यक्त करते हुये कहा कि उनके अनुभव से उन्हें सीखने को बहुत कुछ मिला है।

उत्तर प्रदेश विधान सभा चुनाव की मतगणना समाप्त होने के बाद राज्यपाल श्री राम नाईक ने निर्वाचित सभी सदस्यों का अभिनंदन करते हुये कहा कि उत्तर प्रदेश की जनता ने सकारात्मक जनादेश देकर नयी सरकार चुनने का मार्ग प्रशस्त किया है। जितना अधिक समर्थन, अधिक शक्ति, उतनी ही जिम्मेदारी भी अधिक होती है। राज्यपाल ने कहा कि "मैं उत्तर प्रदेश की जनता को भी बधाई देते हुये अपेक्षा रखता हूँ कि उत्तर प्रदेश को उत्तम प्रदेश बनाने का सबका सपना पूरा करने के लिये नयी सरकार प्रयास करेगी।"

-----

अंजुम/ललित/राजभवन (88/18)



